

वीआरसी नेटवर्क का उपयोग करते हुए गुजरात के बेरोजगार युवाओं के लिए दक्षता विकास पाठ्यक्रम

गुजरात विद्यापीठ, स्व नियुक्त महिला संगठन (एसईडब्ल्यूए), अभियान के संयुक्त तत्वाधान में हाउस वायरिंग (घरेलू वायरिंग) पर दो महीने का दक्षता विकास कोर्स, गुजरात के बेरोजगार युवाओं के लिए वीआरसी नेटवर्क (ग्रा.सं.के.नेटवर्क) का उपयोग करके संचालित किया गया । कोर्स के अंतर्गत 10 घंटे सैद्धांतिक (थियरी) एवं 30 घंटे प्रायोगिक के सम्मिलित किए गए। सैद्धांतिक कक्षाएं आईटीआई एवं गुजरात विद्यापीठ के संकाय द्वारा सैक विशेषज्ञ केंद्र में संचालित की गईं । प्रथम बैच में कच्छ, महेसाणा, अहमदाबाद एवं बोडेली जिलों के 32 विद्यार्थियों का पंजीकरण किया गया । कोर्स की समाप्ति पर 23 अप्रैल, 2008 को अंतरिक्ष उपयोग केंद्र में आयोजित समारोह में डॉ. सुदर्शन अय्यंगार, कुलपति, गुजरात विद्यापीठ एवं डॉ. रं.रा. नवलगुंद, निदेशक, सैक द्वारा 27 सफल विद्यार्थियों को प्रमाणपत्र के साथ टूल किट भी वितरित किए गए। सफल विद्यार्थियों में से 5 विद्यार्थियों को नौकरी मिल गई है तथा 3 स्वयं का व्यवसाय प्रारंभ करने के लिए ऋण हेतु आवेदन कर रहे हैं । दूसरे बैच में लगभग 50 विद्यार्थी पंजीकृत किए गए तथा कोर्स जारी है । मोबाइल रिपेरिंग, कम्प्यूटर रिपेरिंग, सिलाई कार्य इत्यादि के लिए कोर्स प्रस्तावित करने की योजना विचाराधीन है ।



सफल विद्यार्थियों को प्रमाणपत्र वितरित करते हुए निदेशक, सैक एवं गुजरात विद्यापीठ के कुलपति